
सं0 एल / एच०जी० - 303 / 2002 - 7381 

गृह (विशेष) विभाग 


संकल्प 

3 जुलाई 2015 
विषयः - गृह रक्षकों के कर्त्तव्य भत्ता एवं अन्य सुविधाओं में वृद्धि के संबंध में । 

बिहार गृह रक्षा वाहिनी संगठन के अंतर्गत ग्रामीण तथा शहरी गृह रक्षकों के कर्त्तव्य पर तैनात रहने की 
अवधि में गृह (विशेष ) विभाग, बिहार, पटना के द्वारा निर्गत अधिसूचना सं० - 6500 दिनांक 13. 10. 2004 के तहत गृह 
रक्षकों का सेवा प्रदान करने की आयु 58 वर्ष निर्धारित है एवं आदेश ज्ञापांक - 5007 दिनांक 07.06. 2013 के तहत 
कर्त्तव्य भत्ता एवं प्रशिक्षण भत्ता रू0 300 (तीन सौ रूपए ), आदेश ज्ञापांक - 1223 दिनांक 18.12. 1999 द्वारा यात्रा भत्ता 
(विशेष कर्तव्य पर योगदान के लिए) रू0 20 ( बीस रूपये) प्रति गृह रक्षक तथा संकल्प ज्ञापांक - 1802 दिनांक 17.02. 
2010 द्वारा कर्तव्य के दौरान मृत्यु होने पर उनके आश्रित को रू0 1,00, 000 (एक लाख रूपए ) निर्धारित करते हुए 
राज्यादेश निर्गत किया गया है । 

2. गृह रक्षकों के दायित्वपूर्ण कठिन कार्य एवं बढ़ती मंहगाई के मद्देनजर गृह रक्षकों के कर्त्तव्य भत्ता एवं 
यात्रा भत्ता में वृद्धि के साथ अन्य प्रस्ताव भी विचाराधीन था । इस परिप्रेक्ष्य में राज्य सरकार द्वारा सम्यक रूप से 
विचारोपरांत गृह रक्षकों को दिनांक 01.04. 2015 के प्रभाव से निम्नलिखित सुविधाएँ दिए जाने का निर्णय लिया गया 


है : 


(I) गृह रक्षकों का कार्यरत रहने की आयुसीमा 58 वर्ष से बढ़ाकर 60 वर्ष की जाती है । 60 वर्ष पूर्ण होने पर 

उनका नामांकन स्वतः समाप्त हो जाएगा । 
वर्तमान में कर्तव्य भत्ता एवं प्रशिक्षण भत्ता रू0 300 ( तीन सौ रूपए ) प्रत्येक दिवस के लिए भुगतेय भत्ते 

की राशि में वृद्धि करते हुए रू0 400 ( चार सौ रूपये ) प्रत्येक दिवस प्रति गृह रक्षक किया जाता है । 
( III ) विशेष कर्तव्य के लिए यात्रा भत्ता की राशि रू0 20 ( बीस रूपये) से बढ़ाकर रू0 100 ( एक सौ रूपये ) 

प्रति गृह रक्षक किया जाता है । 

गृह रक्षकों के कर्तव्य भत्ता एवं यात्रा भत्ता मद में होने वाले व्यय राज्य बजट के "मुख्यशीर्ष - 2070 - अन्य 
प्रशासनिक सेवायें - 107 - होमगार्ड - 0001 ग्रामीण - व्यवसायिक एवं विशेष सेवायें " के अंतर्गत तथा प्रशिक्षण भत्ता मद में 
होने वाले व्यय "मुख्यशीर्ष - 2070 - अन्य प्रशासनिक सेवायें - 003 - प्रशिक्षण – 0005 - गृह रक्षकों को आवृत्तिचर्या प्रशिक्षण " 
के अंतर्गत विकलनीय होगा । 


बिहार गजट ( असाधारण ), 15 जुलाई 2015 
(IV ) कर्तव्य के दौरान मृत्यु होने पर गृह रक्षक के आश्रित को दी जाने वाली अनुग्रह अनुदान की राशि 

रू0 1,00,000 (एक लाख रूपए ) से बढ़ाकर रू0 4, 00 , 000 ( चार लाख रूपए) किया जाता है । 
( V) गृह रक्षकों को कुल बीस वर्षों की सेवा, जिसमें 10 वर्षों का सेवा दिवस पूरे होते हों , के पश्चात 60 वर्ष 

की आयु पूरी होने पर 1.5 लाख ( डेढ़ लाख) रूपए एकमुश्त अनुदान देय होगा । 

उपर्युक्त मद ( कंडिका- IV एवं V) में होने वाले व्यय "मुख्य शीर्ष - 2070 - अन्य प्रशासनिक 
सेवाएँ - 107 - होमगार्ड - 0003 बिहार गृह रक्षा वाहिनी संबंधी कल्याण कार्यक्रम के अनुग्रह अनुदान मद से विकलनीय 
होगा । 
( VI) गृह रक्षकों के सभी प्रकार के भत्ते का भुगतान बैंक के माध्यम से RTGS से किया जाय । 
कों की उपस्थिति एवं कर्तव्य का आवंटन का ब्यौरा राज्य स्तर पर कम्प्यूटरीकत किया जाय । 

बिहार राज्यपाल के आदेश से 

( ह0 ) अस्पष्ट , 
सरकार के विशेष सचिव । 


__ अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 818- 571 + 20 - डी0टी0पी0 । 

